

“मीठे बच्चे- तिम्नो द्वारमा जो आए पनि उसलाई केही न केही ज्ञान धन दिनु छ, पहिला फाराम भराऊ,
फेरि दुई पिताको परिचय देऊ।”

प्रश्न:- जादुगर बाबाको जादुगरी कुन चाहिँ हो?

उत्तर:- जादुगर बाबाको जादुगरी हेर! यति उँच बाबा भन्नुहुन्छ- म तिम्नो सेवामा आएको छु, म तिम्नो बच्चा पनि बन्छु। तिमी बच्चाहरू जब म माथि बलि चढ्यौ भने म २१ जन्मको लागि तिमीप्रति बलि चढ्नेछु। यो पनि अचम्मको कुरा छ। बाबा कति प्यारले तिमीलाई पढाइ पढाउनु हुन्छ। तिम्नो सबै मनोकामना पूरा गर्नुहुन्छ। तिमीबाट कुनै पनि शुल्क आदि लिनु हुन्न। उहाँलाई भनिन्छ- राझू-रमजबाज (रमाइलो गर्नेवाला)।

गीत:- जो पिया के साथ है.....

ओम् शान्ति। प्रियतम एवं वर्षा। जो प्रियतमको साथमा हुन्छ उसको लागि वर्षात् हुन्छ। कुन प्रकारको? यसलाई ज्ञान वर्षा भनिन्छ। ज्ञान वर्षा कसले गर्छ? ज्ञानका सागरले। अब यस गीतलाई जसले बनायो या गायो उनले त केही जान्दैनन्। तिमी हौ लक्की ज्ञान सितारा। तिमी ज्ञानसागरका बच्चा बनेका छौ यसकारण तिमीलाई ज्ञान सितारा भनिन्छ। बाबाबाट ज्ञान लिइरहेका छौ। नलेजको जहिले पनि लक्ष्य-उद्देश्य रहन्छ। केही न केही प्राप्तिको मार्ग मिल्छ। अब तिमी बच्चाहरूलाई थाहा छ- बेहदका बाबाद्वारा बेहदको वर्सा लिनु छ। उहाँ पारलौकिक पिता हुनु हुन्छ। तिम्नो पासमा जब कोही नयाँ जिज्ञासु आउँछन् भने फाराम भर्न देखि डराउँछन्। त्यसैले उनीहरूलाई सम्झाउनु पर्छ किनकि फेरि पनि तिम्नो पासमा आएका छन् भने केही न केही ती बिचराहरूलाई मिल्नु पर्छ। धेरै गरिब छन्। तिम्नो पासमा त अधिकार छ। हो, नम्बरवार कोही फुल पास हुन्छन्, कोही कम। हाम्रो पासमा ज्ञान रत्न धेरै छन्, यो त नशा छ। ज्ञानसागर कुनै महलमा त बस्नुहुन्न, झुपडीमा रहनु हुन्छ। झुपडीमा रहन मन पराउनु हुन्छ। जब कसैले हामी फाराम भर्दैनौ भन्छन् भने भन- ठीकै छ आफ्नो नाम त लेख्नुहोस्, हामी दिदीज्यूलाई देखाउने छौं, फलानो आउनु भएको थियो भन्नेछौं। केही बुझ्नको लागि त आउनु भएको होला। ठीकै छ आफ्नो नाम लेख्नुहोस्। लौकिक बुवाको पनि नाम लेखाएर फेरि सम्झाउनुछ- दुई पिता हुनु हुन्छ। एउटा हुनु हुन्छ लौकिक बुवा, दोस्रो हुनु हुन्छ पारलौकिक परमपिता परमात्मा। जब पिता भन्नुहुन्छ भने उहाँको नाम त लेख्नुहोस्। परमपिता भन्नुहुन्छ भने उहाँ सबैका पिता हुनु हुन्छ। हरेकको लौकिक र पारलौकिक पिता हुनु हुन्छ। भक्तिमार्गमा दुवै पिता हुनु हुन्छ। सत्ययुग-त्रेतामा लौकिक फादर त हुनु हुन्छ, पारलौकिकको नाम पनि लिइँदैन। यी कुरा तिमी बच्चाहरूले बुझेर फेरि अरूलाई बुझाउनु छ। कति सहज कुरा सम्झाइन्छ। जसलाई गड फादर भनिन्छ- उहाँ हुनु हुन्छ परलोकमा रहनेवाला। बुद्धिमा आउँछ- वास्तवमा सत्ययुग-त्रेतामा पारलौकिक बुवालाई याद गर्दैनन्। यहाँ त सबैले याद गर्छन्। त्यसैले अब सम्झाउनु छ लौकिक फादरको नाम लेख्नुभयो, अब पारलौकिक फादरको नाम लेख्नुहोस्। सबै जीवात्माहरूले उही पारलौकिक परमपितालाई याद गर्छन्। उहाँ एउटै हुनु हुन्छ। जसरी आत्मा निराकार छ, त्यसरी नै उहाँ पनि निराकार हुनु हुन्छ। उहाँको त कुनै सूक्ष्म अथवा स्थूल शरीर छैन।

२०७५ असोज ३ बुधबार १९-०९-२०१८ प्रातः मुरली ओम् शान्ति “बापदादा” मधुबन
उहाँलाई सर्वव्यापी भन्न सकिदैन। लौकिक बुवालाई कहिल्यै सर्वव्यापी भन्न सकिदैन। के सर्वव्यापी
भनिन्छ भने वर्सा मिल्न सक्छ? फेरि पारलौकिक बुवालाई सर्वव्यापी किन भन्नुहुन्छ? पारलौकिक
बुवालाई सबैले यति याद गर्छन् भने अवश्य नै उहाँबाट पनि वर्सा मिल्छ। रचनालाई रचयिताबाट वर्सा
त चाहिन्छ नि। यस्ता नयाँ-नयाँ कुरा बताउनाले तुरुन्तै सम्झन्छन्। तिमी अनुभवले बताउँछौ- उहाँ
बाबाबाट वर्सा पाउने युक्ति बताइन्छ। उहाँ बाबा हुनु हुन्छ स्वर्गका रचयिता। तिमीलाई थाहा छ- विश्व
जीवनमुक्त थियो, अहिले जीवनबन्ध छ। दुःखबाट मुक्त गर्नेवाला बाबा नै हुनु हुन्छ।

यो त्रिमूर्ति सहितको लक्ष्मी-नारायणको चित्र धेरै राम्रो छ। हरेक सँग हुनु पर्छ। यसको बारेमा सम्झाऊ-
वास्तवमा यी लक्ष्मी-नारायण आदि सनातन देवी-देवता थिए, सत्ययुगको मालिक थिए। स्वर्गको वर्सा
अवश्य नै पारलौकिक पिता स्वर्गका रचयिताले नै दिन सक्नुहुन्छ। कसैले फाराम न भरे पनि यो कुरा
लेखाउन त सजिलो छ। दुईवटा पिता हुनु हुन्छ, दुवैबाट वर्सा मिल्छ। लक्ष्मी-नारायण अथवा उनका
बच्चा आदिको जीवन कहानी त छैन? कृष्णको लागि भन्छन्- उनलाई टोकरीमा लिएर गए, यो भयो।
ठीकै छ, यी लक्ष्मी-नारायणलाई राज्य कहाँबाट मिल्यो? वास्तवमा आदि सनातन देवी-देवताहरूको
राज्य थियो। यिनमा पहिलो नम्बर लक्ष्मी-नारायण हुन्। उनलाई यो स्वर्गको वर्सा कसले दियो? यी
प्रजापिता ब्रह्मा पनि बसेका छन्। यो वर्सा, लक्ष्मी-नारायण सामुने खडा छन्। फेरि वृक्षको नजिक लिएर
आऊ। यहाँ राजयोगको तपस्या गरिरहेका छन्। यसबाट यस्तो लक्ष्मी-नारायण बन्छन्। यो सम्झाउन
कति सजिलो छ। लक्ष्मी-नारायणका भक्तहरूलाई सम्झाउन धेरै सजिलो छ। अब भित्र कोही आउँछन्
भने केही न केही शिक्षा अवश्य दिनु पर्छ। तिमीद्वारा वेश्या, भीलनी आदिको पनि उद्धार हुनु छ। तर
तिमीमा त्यो तागत अहिले छैन। बाबाले सम्झाउनु भएको छ- तिमी आफ्नो पतिलाई पनि भूँ-भूँ
गरिराख। स्त्रीले आफ्नो पति सँग पनि सोध्न सकिन्छन्- तपाईंको आफ्नो लौकिक बुवाको नाम के हो?
ठीकै छ, अब पारलौकिक बुवाको नाम बताउनुहोस्। जसलाई हामी घरी-घरी जन्म प्रति जन्म याद गर्छौं
अवश्य उहाँबाट केही बढी नै मिल्छ। लक्ष्मी-नारायणलाई याद गर्नाले त केही मिल्दैन।

बाबा आएर तिमी कति सेवा गर्नुहुन्छ। निःशुल्क तिमीलाई पढाउनु हुन्छ। भन्नुहुन्छ- आऊ, तिमीलाई
स्वर्गमा लिएर जानेछु। सबै मनोकामना पूर्ण गर्नुहुन्छ। नर-नारायणको पनि चित्र छ नि नि। पूजा लक्ष्मीको
हुन्छ। सम्झन्छन् लक्ष्मीबाट सम्पत्ति मिल्छ। यो सबै भक्तिमार्गको कुरा हो। लक्ष्मी (स्त्री) ले धन कहाँबाट
ल्याउन सकिन्छन्? उनलाई अवश्य पतिबाट मिल्छ। पुजारीहरू यो सबै केही पनि जान्दैनन्। तिमी
बच्चाहरूलाई सम्झाउनु पर्छ। तिमी पनि अहिले सम्झन्छौ- पहिले हामी के गथ्यौं? केही पनि
सम्झ्दैनथ्यौ। अब राम्रो सँग जानेका छौं। कृष्ण-जन्माष्टमीमा बिहानै उनलाई दूध खुवाउँछन्, झुला
झुलाउँछन् र राती फेरि पुरी-खीर आदि खुवाउँछन्। के यति थोरै समयमा पुरी-खीर खान सक्ने यति ठूलो
भै सके! यो पनि बुझ्नु पर्ने कुरा हो नि। तिमीलाई थाहा छ- यी राधा-कृष्ण नै फेरि लक्ष्मी-नारायण
बन्छन्। शिवबाबाले यिनलाई यो पद दिलाउनु हुन्छ। शिवलाई कहिल्यै पुरी-खीर आदि खुवाउँदैनन्।
उहाँमाथि केवल दूध चढाउँछन्। अब शिवबाबा त निराकार हुनु हुन्छ, जसको कुनै नाम-रूप छैन,
उहाँमाथि दूध आदि चढाउनुको मतलब के हो? उहाँलाई केही खुवाउँदैनन्। निराकार हुनु हुन्छ नि,

२०७५ असोज ३ बुधबार १९-०९-२०१८ प्रातः मुरली ओम् शान्ति “बापदादा” मधुबन
श्रीकृष्णको रोट्टी आदि खानको लागि मुख छ। शिवमाथि केही चढाउँदैनन्। शंकरमाथि चढाउँछन्,
शिवमाथि होइन। शंकरको त फेरि पनि आकार रूप छ नि। दुवै एकै त हुन सक्दैनन्। अब बाबाले कति
सहज ज्ञान दिनु हुन्छ। कति गुप्त कुरा छन्।

तिमी गोपिकाहरू शिवबाबाको हौ। शिवलाई फेरि बच्चा पनि भनिन्छ। यो पनि शिवबाबा सोध्नुहुन्छ—
तिमीले शिवलाई बच्चा किन बनाएका छौ? वर्सा बच्चालाई दिइन्छ। पहिले जब तिमी बलि चढ्छौ
तब नै शिवबाबा बलि चढ्नुहुन्छ। बाबा बच्चाहरूमाथि बलि चढ्नुहुन्छ तर भन्नुहुन्छ— पहिले
तिमीलाई बलि चढ्नुछ, तब म चढ्छु। बलि चढ्नु अर्थात् उहाँलाई आफ्नो बच्चा बनाउनु, उनको
पालना गर्नु। कति आश्चर्यको कुरा छन्! माताहरू छन् नि। पुरुषले पनि शिवबाबालाई आफ्नो वारिस
बनाउँछन्। शिवबाबालाई जादूगर भनिन्छ नि नि। लक्ष्मी-नारायण जादूगर होइनन्। यी बडो गुप्त कुरा
हुन्। मुशिकलले कसैले बुझ्न सक्छन्। डाइरेक्ट पनि बताउनु हुन्छ। तिमी बच्चाहरू अनुभवी छौ, बाबाले
साक्षात्कार गर्नुभयो, मम्माले कुनै साक्षात्कार गरिनन् फेरि पनि मम्मा सबै भन्दा अगाडी गइन्। सबैलाई
त साक्षात्कार हुँदैन। हुन त धेरैलाई साक्षात्कार भयो, तर आज छैनन्। साक्षात्कार सँग कुनै कनेक्सन
(सम्बन्ध) छैन। यी त हुन् धारण गर्ने र गराउने मीठा कुरा। जादूगर, राझू रमजबाज हुनु हुन्छ नि।
जादूगरहरू धेरै चलाख हुन्छन्। सुन्तला निकालेर देखाउँछन्, टाउको काटेर फेरि जोडिदिन्छन्। पहिले
धेरै जादूगरी देखाउँथे।

अब बच्चाहरूले जानिसकेका छन्— बाबाको नै महिमा गाइन्छ। तिम्नो लीला अपरम्पार छ, तिम्नो गति
मति भिन्न छ। बाबाले कति श्रीमत दिनु हुन्छ। श्रीमतबाट तिमीलाई श्रेष्ठ देवता बनाइरहनु भएको छ। श्री
श्री भनिन्छ निराकार शिवबाबालाई। लक्ष्मी-नारायणलाई यस्तो श्रेष्ठ कसले बनायो? अवश्य नै उनी
भन्दा पनि श्रेष्ठ कोही हुनु हुन्छ। बाबाबाट हामी मनुष्यलाई देवता कसरी बनाउने, यो इलम (विद्या)
सिक्छौं। अहिले तिमी सबै सीताहरू रावणको जेलमा, शोक वाटिकामा दुःख पाइरहेका छौ।
रामराज्यमा कहिल्यै शोक हुँदै हुँदैन। त्यसैले जसबाट वर्सा मिल्छ उहाँलाई याद गर्नु पर्छ नि। हामी
आत्मा हौं, यो पनि मान्छन्। सोध— तपाईंको लौकिक बुवाको नाम के हो? पारलौकिक बुवाको नाम के
हो? बुवालाई सर्वव्यापी त भन्न मिल्दैन। पिता अर्थात् वर्सा। वेहदका बुवाबाट वेहदको वर्सा मिल्छ।
अहिले त्यो रावणले खोसेको छ, त्यसैले भनिन्छ माया जीते जगत जित। मायामाथि जित पाउनु छ। मन
त तूफानी घोडा हो। खूब पछार्ने कोशिश गर्छ। बाबाले अब तिम्नो बुद्धिको ताला खोलिदिनु भएको छ।
तिमी ठीक र बेठीक (राइट र रड्) लाई बुझ्न सक्छौ। तिमी सम्झाउन सक्छौ— अब यो दुनियाँ
बदलिइरहेको छ। भीषण लडाइँ त अवश्य हुनुछ, त्यसमा सबै विनाश हुन्छन्। यादव मूसलहरूले आफ्नै
यादव कुलको विनाश गर्छन्। पाण्डव कुलको जित हुनु छ। तर देखाइएका छन्— ५ पाण्डव बचे, ती पनि
पहाडमा गलेर मरे। बाँकी के भयो? केही छैन। राजयोग सिकाएपछि केही त बचे होलान्। प्रलय कहाँ
हुन्छ र! यी सबै कुरा तिमीले अहिले जान्दछौ। कृष्णलाई सागरमा पातमा आएको देखाउँछन्। श्रीकृष्ण
त गर्भ महलमा आउँछन्। गर्भ जेलमा दुःख हुन्छ। सागर त गर्भ महल हो। बडो आराम सँग बसेका
हुन्छन्। जन्म-जन्मान्तरदेखि यो गीताको ज्ञान भागवत आदि सुन्दै आएका छन्, भक्तिमार्गको धक्का

२०७५ असोज ३ बुधबार १९-०९-२०१८ प्रातः मुरली ओम् शान्ति “बापदादा” मधुबन खाँदै आउँछन्। अहिले बाबाले तिमीलाई सेकेन्डमा स्वर्गको मालिक बनाउनु हुन्छ। यसलाई भावी भनिन्छ तर भावी कसको? ड्रामाको भावी भन्नु पर्छ। बनी-बनाऊ ड्रामा हो नि। मनुष्यहरू त केवल भावी भन्दै रहन्छन्, केही पनि सम्झदैनन्। त्यसैले जब कोही आउँछन् भने सबै भन्दा पहिले दुई पिता हुनु हुन्छ भन्ने कुरा बताऊ— पारलौकिक पिता स्वर्गका रचयिता हुनु हुन्छ। उहाँले नै त स्वर्गको वर्सा दिनु भएको थियो। आज भन्दा ५ हजार वर्ष पहिले स्वर्ग थियो। अहिले त नर्क छ फेरि तपाईं वर्सा लिन सक्नुहुन्छ। हामी पनि वेहदका बुवाबाट वर्सा लिइरहेका छौं। भारत भगवानको जन्मभूमि हो। जसरी इब्राहम, बुद्ध आदिको आफ्नो जन्म भूमि छ। तिमी बच्चाहरूलाई थाहा छ— बाबा आउनु भएको छ, वर्सा दिइरहनु भएको छ। तिमी बच्चाहरूलाई रहमदिल बन्नुछ। कसैलाई पनि यो कुरा सम्झाउन त धेरै सजिलो छ। पारलौकिक बुवाको पहिचान दिनु छ। पारलौकिक फादर एकै पटक आउनु हुन्छ। उहाँको यादबाट हामी स्वर्गको वर्सा लिइरहेका छौं। धेरै सहज छ। यस्ता-यस्ता कुरालाई राम्रो सँग धारण गरेर सम्झाऊ, दान गर। पारलौकिक बुवाले स्वर्गको राजाई दिनु हुन्छ। लक्ष्मी-नारायणलाई दिनु भएको छ नि। यी सूर्यवंशी लक्ष्मी-नारायणका पिता को हुन्? हामी तपाईंलाई बताउँछौं, स्वर्गको स्थापना गर्नेवाला फादरले अब उनलाई स्वर्गको राजाई दिइरहनु भएको छ। बाँकी आशीर्वादको कुरा छैन। अच्छा—

मीठे-मीठे सिकीलधे लक्की ज्ञान सिताराहरूप्रति माता-पिता बापदादाको नम्बरवार पुरुषार्थ अनुसार याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) ठीक र बेठीकलाई बुझेर बुद्धि बलबाट मनरूपी तूफानी घोडालाई अधीन गरेर मायाजित, जगतजित बन्नु छ। हार खानु छैन।
- २) शिवलाई बालक बनाएर उहाँको पालना गर्नु छ अर्थात् पहिले उहाँलाई आफ्नो वारिस बनाउनु छ। उहाँमाथि पूरा बलि चढ्नु छ।

वरदानः— “छोड्यो भने छुट्छ” यस पाठद्वारा नम्बरवन लिने उड्ता पंछी भव

उड्ता पंछी बन्नको लागि “छोड्यो भने छुट्छ” भन्ने पाठ पक्का गर। कुनै पनि प्रकारको हाँगालाई आफ्नो बुद्धिरूपी पाउले समातेर नबस। यसै पाठद्वारा ब्रह्मा बाबा नम्बरवन बने। यस्तो सोचेनन्— साथीले मलाई छोडे भने छुट्नेछु, सम्बन्धीले छोडे भने छुट्नेछु। विघ्न गर्नेले विघ्न गर्न छोडे भने छुट्ने थिएँ। स्वयंलाई सदैव यही पाठ प्राक्किटकलमा पढाए— स्वयंले छोडेमा छुट्छ। त्यसैले नम्बरवनमा आउनु छ भने यसरी पिताको अनुसरण गर।

स्लोगनः— जसको संकल्पमा एक बाबा मात्र रहन्छ, उनीहरूको मनसा सदा शक्तिशाली हुन्छ।